

>

Title: Need to implement welfare schemes for Beedi workers in Kaushambi, Uttar Pradesh.

श्री शैलेन्द्र कुमार (कौशाम्बी): माननीय सभापति महोदय, आपने मुझे बोलने का समय दिया, इसके लिए मैं आपका आभारी हूँ। मेरे निर्वाचन क्षेत्र जिला कौशाम्बी, पूतापगढ़ में आता है, वहां 45 हजार बीड़ी मज़दूर हैं। इनके लिए केन्द्र सरकार के श्रम मंत्रालय से कल्याणकारी योजनाएं भी लागू होती हैं। मेरे स्वर्गीय पिता धर्मवीर जी जब केन्द्र सरकार में श्रम मंत्री थे, तो उन्होंने लेबर सेस के वेलफेयर कमिश्नर का ऑफिस खुलवाया था, वहां कमिश्नर वास करते हैं। वर्तमान में जो कमिश्नर **टी.ए. *** हैं, उन्होंने बीड़ी मज़दूरों के लिए एक सौ बेड का हॉस्पिटल सेशन किया था, जो दुर्भाग्यवश नहीं बन पाया है, जिसकी बहुत आवश्यकता है। देखा गया है कि मेरे निर्वाचन क्षेत्र में मेडिकल वैन नहीं आती, जिसके कारण तमाम बीड़ी मज़दूर इलाज से वंचित रह जाते हैं। इन बीड़ी मज़दूरों में से अत्यधिक दमा तथा कैंसर के मरीज हैं तथा फेफड़े के रोग से ग्रसित हैं। दूसरी बात यह है कि उन्हें मज़दूरी बहुत कम मिलती है। ठेकेदार-मालिक इनका शोषण करते रहते हैं। केन्द्र सरकार के श्रम मंत्रालय से इन लोगों के मकानों के लिए जो फंड दिया जाता है, वह भी उन लोगों को नहीं मिल पा रहा है। उनके बच्चों को छात्रवृत्ति भी नहीं मिल रही है।

सभापति महोदय, मैं आपके माध्यम से माननीय मंत्री जी मांग करना चाहूँगा कि वहां पर जो सेल्स कमिश्नर **टी.ए. *** हैं, उनकी ऐसी मोनोपोली है कि जब बीड़ी मज़दूरों के नेता उनसे वार्ता करने जाते हैं, तो वे उन लोगों से कोई बात नहीं करते और बड़ी बेरुखी से पेश आते हैं।

MR. CHAIRMAN: Please do not bring any individual names as names cannot be taken here. So, the name may be removed from the records.

श्री शैलेन्द्र कुमार : इसलिए मैं मांग करता हूँ कि उन्हें तत्काल वहां से हटाया जाए और जो भी

मैं आपके माध्यम से मांग करता हूँ कि उनको वहां से तत्काल हटाया जाए और कल्याणकारी योजनाओं को लागू किया जाए। इन्हीं बातों के साथ मैं अपनी बात समाप्त करता हूँ।

MR. CHAIRMAN : Shrimati Rama Devi.

You should take only one minute.